



Република Северна Македонија · Republika e Maqedonisë së Veriut  
МИНИСТЕРСТВО ЗА ПРАВДА MINISTRIA E DREJTËSISË  
БИРО ЗА ЗАСТАПУВАЊЕ НА РЕПУБЛИКА СЕВЕРНА МАКЕДОНИЈА  
ПРЕД ЕВРОПСКИОТ СУД ЗА ЧОВЕКОВИ ПРАВА  
BYROJA PER PERFAQESIMIN E REPUBLIKES SE MAQEDONISE SE VERIUT  
PARA GJYKATES EVROPIANE PER TE DREJTAT E NJERIUT

Бр.-Nr. 0102 - 166/1

01.09 2023 год.-viti  
СКОПЈЕ / ШКУП



Република Северна Македонија  
МИНИСТЕРСТВО ЗА ПРАВДА  
Биро за застапување на Република Северна Македонија  
пред Европскиот суд за човекови права

СТРАТЕШКИ ПЛАН  
2023 – 2025 ГОДИНА

2023 година

## 1. ВОВЕД

Бирото за застапување на Република Северна Македонија пред Европскиот суд за човекови права (Бирото), како орган на државната управа во состав на Министерството за правда, изготви Стратешки план за периодот 2023 – 2025 година.

Стратешкиот план на Бирото, дава јасен преглед на неговите основни карактеристики, надлежности и специфичности утврдени со Законот за застапување на Република Македонија пред Европскиот суд за човекови права и Законот за извршување на одлуките на Европскиот суд за човекови права. Преку овој документ се дава посебен осврт на постигнатите резултати од 2021, 2022 и првата половина од 2023 година, кои Бирото подетално ги презентира во своите Годишни извештаи и Годишните извештаи за работата на Меѓуресорската комисија за извршување на одлуките на ЕСЧП. Истовремено, преку овој стратешки план се презентирани приоритетите и целите на Бирото кои според својата природа се од континуиран карактер.

## 2. МИСИЈА

Бирото за застапување на Република Северна Македонија пред Европскиот суд за човекови права ги застапува државните интереси на Република Северна Македонија во сите постапки пред Европскиот суд за човекови права и Комитетот на министри во процесот на надзор над извршувањето на одлуките на ЕСЧП.

## 3. ВИЗИЈА

Квалитетна одбрана на државата во постапките пред ЕСЧП и Комитетот на министри.

#### 4. НАДЛЕЖНОСТИ НА БИРОТО ЗА ЗАСТАПУВАЊЕ НА РСМ ПРЕД ЕСЧП

Со Законот за застапување на Република Македонија пред Европскиот суд за човекови права (Службен весник на РМ, бр. 67 од 29.05.2009 година) и Законот за измена и дополнување на Законот за застапување на Република Македонија пред Европскиот суд за човекови права (Сл. Весник на РМ, бр.43 од 04.03.2014 година и бр.64 од 11.04.2018 година) се уредуваат застапувањето, постапувањето и заштитата на интересите на државата пред Европскиот суд за човекови права, надлежноста, овластувањата, организацијата и раководењето со Бирото, како и други прашања кои се однесуваат на застапувањето и постапувањето на државата пред Европскиот суд за човекови права.

Бирото ги врши следниве работи:

- Ја претставува Република Северна Македонија во постапките пред Судот во случаите кога Република Северна Македонија е странка во спорите пред Судот;
- Обезбедува соработка на органите на Република Северна Македонија со Судот и со другите органи на Советот на Европа, по прашањата кои се однесуваат на застапување на Република Северна Македонија пред Судот;
- Подготвува одбрана и непосредно ја застапува Република Северна Македонија во постапките пред Судот;
- По предметите по кои постапува посредува во контактите на Судот со домашните судови и државните органи;
- По предметите по кои постапува, комуницира и презема дејствија за извршувањето на пресудите на Судот, кои се однесуваат на заштитата на човековите права во рамките на Советот на Европа;
- Врши увид во судските и управните предмети, како и во секоја друга документација на државните органи, согласно со закон;
- Ракува со класифицирани информации согласно со прописите за класифицирани информации;
- По предметите по кои постапува прибавува информации, објаснувања и мислења од домашните судови и државните органи, во име на Владата;
- Склучува спогодби за пријателско решавање на предметите пред Судот;
- Во име на Владата изјавува еднострана декларација;
- Врши постојана анализа на пресудите и праксата на Судот по однос на заштитата на човековите права и слободи загарантирани со Европската конвенција за заштита на човековите права и основните слободи и за тоа ги известува домашните судови и државните органи;
- Изготвува препораки за можни постапувања на домашните судови и државните органи заради извршување на одлуките на Судот во случај на констатирана повреда на Конвенцијата од страна на домашните судови и државни органи;
- Се грижи за обезбедување на усогласеност на домашното законодавство со стандардите на Конвенцијата и праксата на Судот;


- Го следи остварувањето на обврските на домашните судови и државни органи кои произлегуваат од одлуките на Судот при констатирани повреди на Конвенцијата од страна на домашните судови и државни органи;
- Ја информира Владата за текот на постапките кои се водат против Република Северна Македонија пред Судот;
- За извршувањето на пресудите донесени од Судот, во координација со Министерството за надворешни работи, доставува информации до Комитетот на министри при Советот на Европа, за преземените мерки од Република Северна Македонија;
- Учествува во работата на состаноците на Комитетот на министри кога се разгледуваат преземените мерки за извршување на пресудите на Судот од страна на Република Северна Македонија;
- По потреба на Владата и предлага формирање на стручни тимови за подготовка на одбраната и застапувањето на Република Северна Македонија во постапките пред Судот;
- Соработува со Академијата за обука на судии и јавни обвинители и нивни заменици, во постојаната едукација на судиите, јавните обвинители, адвокатите и другите правни професии, заради извршување на пресудите и примена на праксата на Судот како извор на право и
- врши и други работи утврдени со закон.

Согласно Законот за извршување на одлуките на Европскиот суд за човекови права (Сл. Весник на РМ бр.67/09 од 29.05.2009 година) и Законот за изменување на законот за извршување на одлуките на Европскиот суд за човекови права (Сл. Весник на РМ, бр.43 од 04.03.2014 година и бр.64 од 11.04.2018 година) Бирото е задолжено да ги врши стручните и административните работи на Меѓуресорската комисија формирана за целите на следење на извршувањето на одлуките на Европскиот суд за човекови права, донесени по предметите против државата. Комуникацијата со Комитетот на министри, кој на ниво на Совет на Европа е задолжен за надзор над извршувањето на пресудите и одлуките на ЕСЧП, остана резервирана за Бирото, во чија надлежност, меѓудругото е не само организација, подготовка и поддршка на работата на Меѓуресорската комисија, туку и изготвувањето на акционите планови и извештаи и нивно доставување до Комитетот на министри.

## 5. СТРУКТУРА НА БИРОТО ЗА ЗАСТАПУВАЊЕ НА РСМ ПРЕД ЕСЧП

Бирото, согласно актуелниот Правилник за систематизација на работните места, е организирано во три сектори и шест одделенија.

Во продолжение е даден **органограм** на Бирото:



## 6. СПЕЦИФИЧНОСТИ НА БИРОТО ЗА ЗАСТАПУВАЊЕ НА РСМ ПРЕД ЕСЧП

Бирото е орган на државната управа во состав на Министерството за правда кое ги застапува интересите на Република Северна Македонија во постапките пред ЕСЧП, врши координација на извршувањето на одлуките и пресудите на ЕСЧП од страна на државата во соработка со Комитетот на Министри при Советот на Европа во постапката за надзор над извршувањето на одлуките и пресудите на ЕСЧП.

Квалитетната и ефикасна работа на Бирото зависи и се потпира на ефикасната и квалитетна соработка со домашните институции (судовите, обвинителството, органите на државната управа, но и останатите институции во државата, вклучително и Собранието на Република Северна Македонија) на чие сторување или несторување се во фокусот на поднесените апликации против државата пред ЕСЧП. Дополнително, соработката со останатите институции во системот на државата е и клуч за брзо и ефикасно извршување на одлуките на ЕСЧП, особено од аспект на преземање на сите активности во насока на извршување на одлуките, што зависи од природата и причините за констатираната повреда на ЕКЧП во секој поединечен случај.

Бројот на поднесени апликации против РСМ пред ЕСЧП е голем и бројот на апликации и сложеноста на предметите е во постојан раст. За очекување е ваквиот тренд да продолжи и понатаму имајќи предвид дека сè повеќе субјекти бараат меѓународно правна заштита на своите основни слободи и права од причина што таквата заштита не можат ефикасно да ја остварат во Република Северна Македонија, иако државата е примарно одговорна за пружање на таквата заштита.

Правните ставови кои ЕСЧП ги изнесува во пресудите и одлуките на ЕСЧП го унапредуваат правниот поредок и управната и судската пракса во државата и укажуваат на областите кои треба да се хармонизираат со одредбите на ЕКЧП. Во тој процес Бирото е врската помеѓу државата и нејзините институции и ЕСЧП, а во постапката за надзор над извршувањето на одлуките и пресудите на ЕСЧП, Бирото е врската помеѓу државата и нејзините институции и Комитетот на министри при Советот на Европа.

## 7. ОСВРТ НА ПОСТИГНАТИТЕ РЕЗУЛТАТИ ВО 2021 ГОДИНА

Во 2021 година ЕСЧП постапувал по вкупно 368 апликации во однос на Република Северна Македонија, од кои 362 биле прогласени за недопуштени или тргнати од листата на предмети.

На одговор до државата во истиот период беа доставени 39 апликации.

Во истиот период, од страна на ЕСЧП, беа донесени вкупно 6 пресуди против државата и 32 одлуки од кои во 13 одлуки Судот навлезе во мериторно испитување на случајот.

Во текот на 2021 година Комитетот на министри донесе 13 финални резолуции, со кои беа затворени вкупно 8 предмети.

На крајот од 2021 година пред Комитетот на министри под надзор на следење на процесот на извршување останале вкупно 47 предмети против државата, од кои 15 се водечки случаи.

Бирото во текот на месец јули 2021 распиша оглас за пополнување на работните места раководител на сектор за финансиски прашања и други административни работи и помлад референт (архивар), но истиот не беше реализиран поради отсуство на кандидати кои се квалификуваат за вработување односно отсуство на кандидати кои се предлагаат за вработување.

Бирото ја заврши 2021 со 6 вработени правници на неопределено време

## 8. ОСВРТ НА ПОСТИГНАТИТЕ РЕЗУЛТАТИ ВО 2022 ГОДИНА

Во 2022 година ЕСЧП постапувал по вкупно 314 апликации во однос на Република Северна Македонија, од кои 302 биле прогласени за недопуштени или тргнати од листата на предмети.

На одговор до државата во истиот период беа доставени 24 апликации.

Во истиот период, од страна на ЕСЧП, беа донесени вкупно 6 пресуди против државата и 15 одлуки од кои во 2 одлуки Судот навлезе во мериторно испитување на случајот.

Во текот на 2022 година Комитетот на министри донесе 13 финални резолуции, со кои беа затворени вкупно 28 предмети.

На крајот од 2022 година пред Комитетот на министри под надзор на следење на процесот на извршување останале вкупно 29 предмети против државата, од кои 11 се водечки случаи.

Во текот на месец февруари 2022, Бирото при повторување на постапката за вработување го реализираше вработувањето кое беше барано со распишаниот оглас кон крајот на 2021, така што во Бирото беше вработен помлад референт (архивар).

Имајќи предвид дека по однос на Предлог годишниот план за вработување за 2022 година Бирото не доби позитивно мислење од страна на Министерството за финансии, во текот на 2022 година, Бирото не е во можност да реализира нови вработувања односно унапредувања.

Бирото ја заврши 2022 со 5 вработени правници и 1 помлад референт (архивар) на неопределено време.

## 9. ОСВРТ НА ПОСТИГНАТИТЕ РЕЗУЛТАТИ ВО 2023 ГОДИНА

Во текот на 2023 година, заклучно со крајот на јули 2023 година, ЕСЧП до државата на одговор достави вкупно 41 апликација.

Во истиот период, ЕСЧП постапувајќи по предмети иницирани против државата, во периодот до јули 2023 година, донесе вкупно 6 пресуди кои се однесуваа на 7 апликации, и 9 одлуки кои се однесуваа на вкупно 43 апликации.

На крајот на месец јули 2023 година Комитетот на министри донесе 4 финални резолуции, со кои се затворени вкупно 10 предмети.

На крајот на месец јули 2023 година пред Комитетот на министри под надзор на следење на процесот на извршување останале вкупно 27 предмети против државата.

До месец јули 2023 година во Бирото се вработени 4 правници и 1 помлад референт (архивар) на неопределено време.

## 10. ПРИОРИТЕТИ И ЦЕЛИ НА БИРОТО ЗА ЗАСТАПУВАЊЕ НА РСМ ПРЕД ЕСЧП

- Застапување на интересите на Република Северна Македонија во постапките пред Европскиот суд за човекови права. Бирото за застапување ќе цели кон квалитетна одбрана на државата во постапките пред ЕСЧП, со што ќе допринесе за поквалитетни одлуки на ЕСЧП;
- Застапување на интересите на Република Северна Македонија пред Комитетот на министри во однос на извршувањето на пресудите и одлуките на ЕСЧП. Ефикасна координација на извршувањето на пресудите и одлуките на ЕСЧП ќе биде еден од врвните приоритети на Бирото за застапување на РСМ пред ЕСЧП. Ефикасното и брзо извршување на одлуките на ЕСЧП на национално ниво придонесува кон намалување на бројот на апликации пред ЕСЧП против државата, а кон истата цел допринесува и усогласувањето на домашното законодавство, јавните политики и на управната и судската пракса, со стандардите на ЕКЧП;
- Зајакнување на соработката со домашните институции (судовите, обвинителството, органите на државната управа, но и останатите институции во државата, вклучително и Собранието на Република Северна Македонија);
- Подигнување на јавната свест за ЕКЧП и работата на ЕСЧП;
- Зајакнување на човечките капацитети на Бирото за застапување на РСМ пред ЕСЧП. Бирото за застапување на РСМ пред ЕСЧП е тесно специјализиран орган на државата кој секојдневно ги брани државните интереси пред ЕСЧП како меѓународен суд и има дополнителни надлежности. Единствено силно Биро за застапување на РСМ пред ЕСЧП кое оптимално ќе ги обезбеди условите за остварување на задачите на застапување на државните интереси (првенствено преку обезбедување на доволно кадровски капацитети кои располагаат со потребното стручно и специфично знаење и искуство) како и позиционирањето на Бирото за застапување на РСМ пред ЕСЧП во внатрешниот правен систем на начин кој обезбедува и овозможува реално остварување на негови надлежности во сите сфери на дејствување за кој е основан, ќе доведе до намалување на бројот на предмети пред ЕСЧП против РСМ, а на тој начин и до поголемо почитување и поквалитетна заштита на човековите права во државата и конечно до заштеда во државниот Буџет.



**11. ПЛАН ЗА СПРОВЕДУВАЊЕ НА СТРАТЕШКИТЕ ПРИОРИТЕТИ И ЦЕЛИ**

<p><b>ПРИОРИТЕТ БР.1</b></p>	<p><b>ЗАСТАПУВАЊЕ НА ИНТЕРЕСИТЕ НА РЕПУБЛИКА СЕВЕНА МАКЕДОНИЈА ВО СЛУЧАИТЕ ПРЕНА ЕВРОПСКИОТ СУД ЗА ЧОВЕКОВИ ПРАВА</b></p>		
<p><b>АКТИВНОСТ</b></p> <p>ПРЕЗЕМАЊЕ НА ПРАВНИ ДЕЈСТВИЈА ВО ИМЕ И ЗА СМЕТКА НА ДРЖАВАТА ВО ПОСТАПКИТЕ ПРОТИВ ДРЖАВАТА ПРЕНА ЕСЧП</p>	<p><b>МЕРИЛО ЗА ОСТВАРЕН РЕЗУЛТАТ</b></p> <p>НАВРЕМЕНА ПОДГОТОВКА НА ОДБРАНА И ДОПОЛНИТЕЛНИ ПРОИЗНЕСУВАЊА, ВО ПОСТАПКИТЕ ПРОТИВ ДРЖАВАТА ПРЕНА ЕСЧП;</p> <p>ЗАЈАКНУВАЊЕ НА СОРАБОТКАТА НА БИРОТО СО ОСТАНАТИТЕ ДРЖАВНИ ИНСТИТУЦИИ НА ЧИИ СТОРУВАЊА ОДНОСНО НЕСТОРУВАЊА СЕ ОДНЕСУВААТ ЖАЛБИТЕ ПРОТИВ ДРЖАВАТА ПРЕНА ЕСЧП;</p>	<p><b>РОК ИЛИ ДИНАМИКА</b></p> <p>КОНТИНУИРАНО ВО ПЕРИОДОТ ОД 2023-2025 година</p>	<p><b>ПОТРЕБНИ РЕСУРСИ</b></p> <p>БУЏЕТ НА БИРОТО</p>

<p><b>ПРИОРИТЕТ БР.2</b></p>	<p><b>ЗАСТАПУВАЊА НА ИНТЕРЕСИТЕ НА РСМ ПРЕД КОМИТЕТОТ НА МИНИСТРИ ПРИ СОВЕТОТ НА ЕВРОПА ВО ОДНОС НА ИЗВРШУВАЊЕТО НА ОДЛУКИТЕ НА ЕВРОПСКИОТ СУД ЗА ЧОВЕКОВИ ПРАВА ВО СЛУЧАЈИТЕ ПРОТИВ РЕПУБЛИКА СЕВЕРНА МАКЕДОНИЈА</b></p>		
<p><b>АКТИВНОСТ</b></p>	<p><b>МЕРИЛО ЗА ОСТВАРЕН РЕЗУЛТАТ</b></p> <p>РЕДОВНО ОДРЖУВАЊЕ НА СОСТАНОЦИ НА МЕГУРЕСОРСКАТА КОМИСИЈА ЗА ЦЕЛИТЕ НА ИЗВРШУВАЊЕ НА ПРЕСУДИТЕ НА ЕСЧП ПРОТИВ ДРЖАВАТА;</p>	<p><b>РОК ИЛИ ДИНАМИКА</b></p> <p>КОНТИНУИРАНО ВО ПЕРИОДОТ ОД 2023-2025 година</p>	<p><b>ПОТРЕБНИ РЕСУРСИ</b></p> <p>БУЏЕТ НА БИРОТО</p>
<p>КООРДИНАЦИЈА НА ИЗВРШУВАЊЕТО НА ПРЕСУДИТЕ/ОДЛУКИТЕ НА ЕСЧП ПРОТИВ ДРЖАВАТА</p>	<p>НАВРЕМЕНА ПОДГОТОВКА НА АКЦИОНИ ПЛАНОВИ/ИЗВЕШТАИ ВО ВРСКА СО ИЗВРШУВАЊЕТО НА ПРЕСУДИТЕ И ОДЛУКИТЕ НА ЕСЧП ПРОТИВ ДРЖАВАТА И НИВНО ДОСТАВУВАЊЕ ДО КОМИТЕТОТ НА МИНИСТРИ ПРИ СОВЕТОТ НА ЕВРОПА;</p>		
	<p>ЗАЈАКНУВАЊЕ НА СОРАБОТКАТА НА БИРОТО СО ОСТАНАТИТЕ ДРЖАВНИ ИНСТИТУЦИИ ОД КОИ СЕ ОЧЕКУВА ПРЕЗЕМАЊЕ НА МЕРКИ ЗА ЦЕЛИТЕ НА ИЗВРШУВАЊЕ НА ПРЕСУДИТЕ НА ЕСЧП ПРОТИВ ДРЖАВАТА;</p>		

<p>ПРИОРИТЕТ БР.3</p>	<p>ПОДИГНУВАЊЕ НА ЈАВНАТА СВЕСТ ЗА ЕВРОПСКАТА КОНВЕНЦИЈА ЗА ЗАШТИТА НА ЧОВЕКОВИТЕ ПРАВА И РАБОТАТА НА ЕВРОПСКИОТ СУД ЗА ЧОВЕКОВИ ПРАВА</p>
-----------------------	--

<p>АКТИВНОСТ</p>	<p>МЕРИЛО ЗА ОСТВАРЕН РЕЗУЛТАТ</p>	<p>РОК ИЛИ ДИНАМИКА</p>	<p>ПОТРЕБНИ РЕСУРСИ</p>
<p>ЗГОЛЕМУВАЊЕ НА СВЕСТА КАЈ ТРИТЕ ГРАНКИ НА ДРЖАВНАТА ВЛАСТ (ЗАКОНОДАВНА, ИЗВРШНА И СУДСКА) ЗА ПОТРЕБАТА ОД ПРИМЕНА НА КОНВЕНЦИСКИТЕ СТАНДАРДИ И ПРАКСАТА НА ЕСЧП</p>	<p>ЗГОЛЕМЕНО ИНФОРМИРАЊЕ ЗА РАБОТАТА НА ЕСЧП И ПОТРЕБАТА ОД ПРИМЕНА НА КОНВЕНЦИЈАТА ЗА ЗАШТИТА НА ЧОВЕКОВИТЕ ПРАВА;</p> <p>ЗГОЛЕМЕН БРОЈ НА АКТИВНОСТИ НАСОЧЕНИ КОН ЕДУКАЦИЈА НА ДРЖАВНИТЕ СЛУЖБЕНИЦИ, СУДИИТЕ И ЈАВНИТЕ ОБВИНИТЕЛИ ЗА ЕКЧП И СУДСКАТА ПРАКСА НА ЕСЧП;</p>	<p>КОНТИНУИРАНО ВО ПЕРИОДОТ ОД 2023-2025 година</p>	<p>БУЏЕТ НА БИРОТО</p>

ЗАЈАКНУВАЊЕ НА ЧОВЕЧКИТЕ КАПАЦИТЕТИ НА БИРОТО ЗА ЗАСТАПУВАЊЕ НА РСМ ПРЕД ЕСЧП			
ПРИОРИТЕТ БР.4			
АКТИВНОСТ	МЕРИЛО ЗА ОСТВАРЕН РЕЗУЛТАТ	РОК ИЛИ ДИНАМИКА	ПОТРЕБНИ РЕСУРСИ
СТРУЧНО И ПРОФЕСИОНАЛНО НАДОГРАДУВАЊЕ НА ВРАБОТЕНИТЕ ВО БИРОТО И ЗГОЛЕМУВАЊЕ НА БРОЈОТ НА ЧОВЕЧКИ РЕСУРСИ	ЗГОЛЕМЕН БРОЈ НА РЕАЛИЗИРАНИ ОБУКИ ВО КОИ УЧЕСТВУВАЈАЛЕ ВРАБОТЕНИТЕ ВО БИРОТО;	КОНТИНУИРАНО ВО ПЕРИОДОТ ОД 2023-2025 година	БУЏЕТ НА БИРОТО
	ЗГОЛЕМЕН БРОЈ НА ВРАБОТЕНИ ВО БИРОТО;		

БИРО ЗА ЗАСТАПУВАЊЕ НА РЕПУБЛИКА СЕВЕРНА МАКЕДОНИЈА  
ПРЕД ЕВРОПСКИОТ СУД ЗА ЧОВЕКОВИ ПРАВА

в.д. Директор на Бирото за застапување  
на РСМ пред ЕСЧП — **Владимир Агеџиќ**

м-р **Данијел Чонова**

